



Dokument ta' sessjoni

A9-0130/2020

2.7.2020

RAPPORT

dwar approċċ komprensiv Ewropew għall-ħżin tal-enerġija
(2019/2189(INI))

Kumitat għall-Industrija, ir-Riċerka u l-Enerġija

Rapporteur: Claudia Gamon

WERREJ

	Pagna
MOZZJONI GHAL RIŻOLUZZJONI TAL-PARLAMENT EWROPEW	3
NOTA SPJEGATTIVA	16
ANNEX: LISTA TA' ENTITAJIET JEW PERSUNI LI MINGHANDHOM IR- RAPPORTEUR IRĊEVJET KONTRIBUT	20
INFORMAZZJONI DWAR L-ADOZZJONI FIL-KUMITAT RESPONSABBLI	22
VOTAZZJONI FINALI B'SEJĦA TAL-ISMIJET FIL-KUMITAT RESPONSABBLI.....	23

MOZZJONI GĦAL RIŻOLUZZJONI TAL-PARLAMENT EWROPEW

dwar approċċ Ewropew komprensiv għall-ħżin tal-enerġija (2019/2189(INI))

Il-Parlament Ewropew,

- wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 194 tiegħu,
- wara li kkunsidra l-Ftehim ta' Pariġi,
- wara li kkunsidra l-Għan ta' Żvilupp Sostenibbli Nru 7 tan-Nazzjonijiet Uniti "L-iżguraw tal-aċċess għal enerġija affordabbli, affidabbli, sostenibbli u moderna għal kulhadd",
- wara li kkunsidra l-komunikazzjoni tal-Kummissjoni tal-11 ta' Diċembru 2019 dwar il-Patt Ekoloġiku Ewropew (COM(2019)0640),
- wara li kkunsidra l-komunikazzjoni tal-Kummissjoni tat-28 ta' Novembru 2018 bit-titolu "Pjaneta Nadifa għal kulhadd – Viżjoni strateġika Ewropea fit-tul għal ekonomija għanja, moderna, kompetittiva u newtrali għall-klima" (COM(2018)0773),
- wara li kkunsidra l-komunikazzjoni tal-Kummissjoni tad-19 ta' Frar 2019 bit-titolu "Strateġija Ewropea għad-data" (COM(2020)0066),
- wara li kkunsidra r-rapport tal-Kummissjoni tad-9 ta' April 2019 dwar "l-Implimentazzjoni ta' Pjan ta' Azzjoni Strateġika dwar il-Batteriji: Nibnu Katina tal-Valur tal-Batteriji Strateġika fl-Ewropa" (COM(2019)0176),
- wara li kkunsidra r-rapport tal-Kummissjoni tad-9 ta' April 2019 dwar l-implimentazzjoni u l-impatt fuq l-ambjent u l-funzjonament tas-suq intern tad-Direttiva 2006/66/KE tal-Parlament Ewropew u tal-Kunsill tas-6 ta' Settembru 2006 dwar batteriji u akkumulaturi u skart ta' batteriji u ta' akkumulaturi u li tħassar id-Direttiva 91/157/KEE (COM(2019)0166),
- wara li kkunsidra l-konklużjonijiet tal-Kunsill Ewropew tat-12 ta' Diċembru 2019,
- wara li kkunsidra l-konklużjonijiet tal-Kunsill tal-25 ta' Ġunju 2019 dwar il-futur tas-sistemi tal-enerġija fl-Unjoni tal-Enerġija maħsuba biex jiżguraw it-tranzizzjoni enerġetika u l-ilħuq tal-oġettivi enerġetiċi u klimatiċi sal-2030 u lil hinn,
- wara li kkunsidra l-Inizjattiva għal Infrastruttura tal-Gass Sostenibbli u Intelliġenti għall-Ewropa mnedija mill-Presidenza Rumena tal-Kunsill f'Bucharest fl-1 u fit-2 ta' April 2019,
- wara li kkunsidra l-Inizjattiva tal-Idroġenu mnedija mill-Presidenza Awstrijaka tal-Kunsill f'Linz fis-17 u t-18 ta' Settembru 2018,
- wara li kkunsidra d-Direttiva (UE) 2019/944 tal-Parlament Ewropew u tal-Kunsill tal-5 ta' Ġunju 2019 dwar regoli komuni għas-suq intern għall-elettriku u li temenda d-Direttiva 2012/27/UE¹,

¹ ĠU L 158, 14.6.2019, p. 125.

- wara li kkunsidra r-Regolament (UE) 2019/943 tal-Parlament Ewropew u tal-Kunsill tal-5 ta' Ġunju 2019 dwar is-suq intern tal-elettriku²,
- wara li kkunsidra d-Direttiva (UE) 2018/2001 tal-Parlament Ewropew u tal-Kunsill tal-11 ta' Diċembru 2018 dwar il-promozzjoni tal-użu tal-enerġija minn sorsi rinnovabbli³,
- wara li kkunsidra r-Regolament (UE) Nru 347/2013 tal-Parlament Ewropew u tal-Kunsill tas-17 ta' April 2013 dwar linji gwida għall-infrastruttura tal-enerġija trans-Ewropea u li jhassar id-Deċiżjoni Nru 1364/2006/KE u li jemenda r-Regolamenti (KE) Nru 713/2009, (KE) Nru 714/2009 u (KE) Nru 715/2009⁴,
- wara li kkunsidra r-Regolament (UE) Nru 1316/2013 tal-Parlament Ewropew u tal-Kunsill tal-11 ta' Diċembru 2013 li jistabbilixxi l-Facilità Nikkollegaw l-Ewropa, li jemenda r-Regolament (UE) Nru 913/2010 u li jhassar ir-Regolamenti (KE) Nru 680/2007 u (KE) Nru 67/2010⁵, li bħalissa qiegħed jiġi rivedut,
- wara li kkunsidra d-Direttiva tal-Kunsill 2003/96/KE tas-27 ta' Ottubru 2003 li tirrifirma l-istruttura tal-Komunità dwar tassazzjoni fuq prodotti ta' enerġija u elettriku⁶,
- wara li kkunsidra d-Direttiva 2006/66/KE tal-Parlament Ewropew u tal-Kunsill tas-6 ta' Settembru 2006 dwar batteriji u akkumulaturi u skart ta' batteriji u ta' akkumulaturi u li thassar id-Direttiva 91/157/KEE⁷,
- wara li kkunsidra d-Direttiva 2000/60/KE tal-Parlament Ewropew u tal-Kunsill tat-23 ta' Ottubru 2000 li tistabbilixxi qafas għal azzjoni Komunitarja fil-qasam tal-politika tal-ilma⁸,
- wara li kkunsidra d-Direttiva tal-Kunsill 92/43/KEE tal-21 ta' Mejju 1992 dwar il-konservazzjoni tal-ħabitat naturali u tal-fawna u l-flora selvaġġa⁹,
- wara li kkunsidra d-dokument informattiv tal-Qorti Ewropea tal-Awdituri tat-1 ta' April 2019 bit-titolu "Rapport Analitiku Nru 04/2019: Appoġġ tal-UE għall-ħżin tal-enerġija",
- wara li kkunsidra r-risoluzzjoni tiegħu tal-15 ta' Jannar 2020 dwar il-Patt Ekoloġiku Ewropew¹⁰,
- wara li kkunsidra r-risoluzzjoni tiegħu tat-28 ta' Novembru 2019 dwar l-emerġenza klimatika u ambjentali¹¹,
- wara li kkunsidra r-risoluzzjoni tiegħu tat-28 ta' Novembru 2019 dwar il-Konferenza tan-NU tal-2019 dwar it-Tibdil fil-Klima f'Madrid, Spanja (COP 25)¹²,

² ĠU L 158, 14.6.2019, p. 54.

³ ĠU L 328, 21.12.2018, p. 82.

⁴ ĠU L 115, 25.4.2013, p. 39.

⁵ ĠU L 348, 20.12.2013, p. 129.

⁶ ĠU L 283, 31.10.2003, p. 51.

⁷ ĠU L 266, 26.9.2006, p. 1.

⁸ ĠU L 327, 22.12.2000, p. 1.

⁹ ĠU L 206, 22.7.1992, p. 7.

¹⁰ Testi adottati, P9_TA(2020)0005.

¹¹ Testi adottati, P9_TA(2019)0078.

¹² Testi adottati, P9_TA(2019)0079.

- wara li kkunsidra r-risoluzzjoni tiegħu tal-14 ta' Marzu 2019 dwar "It-tibdil fil-klima – vizjoni strateġika Ewropea fit-tul għal ekonomija għanja, moderna, kompetittiva u newtrali għall-klima f'konformità mal-Ftehim ta' Pariġi"¹³,
 - wara li kkunsidra r-risoluzzjoni tiegħu tal-25 ta' Ottubru 2018 dwar "Il-varar tal-infrastruttura għall-fjuwils alternattivi fl-Unjoni Ewropea: wasal iż-żmien li naġixxu!"¹⁴,
 - wara li kkunsidra r-risoluzzjoni tiegħu tas-6 ta' Frar 2018 dwar l-aċċelerazzjoni tal-innovazzjoni fil-qasam tal-enerġija nadifa¹⁵,
 - wara li kkunsidra r-risoluzzjoni tiegħu tat-13 ta' Settembru 2016 bit-titolu "Lejn Disinn Ġdid tas-Suq tal-Enerġija"¹⁶,
 - wara li kkunsidra r-risoluzzjoni tiegħu tat-13 ta' Settembru 2016 dwar Strateġija tal-UE dwar it-Tishin u t-Tkessih¹⁷,
 - wara li kkunsidra l-Artikolu 54 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Industrija, ir-Riċerka u l-Enerġija (A9-0130/2020),
- A. billi l-Parlament, il-Kunsill Ewropew u l-Kummissjoni approvaw l-oġettiv tan-newtralità f'termini ta' emissjonijiet ta' gassijiet serra żero netti fl-UE sal-2050, f'konformità mal-oġettivi tal-Ftehim ta' Pariġi;
 - B. billi t-tranzizzjoni għal ekonomija b'emissjonijiet ta' gassijiet serra żero netti tirrikjedi tranzizzjoni enerġetika affordabbli u kosteffiċjenti lil hinn minn sistema bbażata fil-biċċa l-kbira fuq fjuwils fossili lejn sistema b'effiċjenza enerġetika għolja u newtrali għall-klima u bbażata fuq sorsi ta' enerġija rinnovabbli;
 - C. billi sorsi tal-enerġija rinnovabbli, bħall-enerġija ġeotermali, l-idroenerġija u l-bijomassa jistgħu joffru ftit kapacità ta' tagħbija bazi filwaqt li oħrajn bħall-enerġija mir-riħ u solari huma intermittenti u varjabbli; billi l-integrazzjoni ta' sorsi tal-enerġija rinnovabbli varjabbli fis-sistema tal-elettriku tirrikjedi flessibilità akbar fir-rigward tal-provvista u d-domanda sabiex tkun stabbilizzata l-grilja tal-elettriku, biex jiġu evitati varjazzjonijiet estremi fil-prezzijiet u tinżamm is-sigurtà tal-provvista u l-affordabbiltà tal-enerġija; billi din il-flessibilità akbar tirrikjedi aktar faċilitajiet għall-ħżin tal-enerġija fl-UE;
 - D. billi l-prinċipju ta' separazzjoni għandu jkun miżmum f'kull hin;
 - E. billi fl-2017, 22,7 % biss tal-konsum tal-enerġija finali tat-28 Stat Membru tal-UE kien ibbażat fuq l-elettriku; billi fl-2018 aktar minn 60 % tat-taħlita tal-elettriku tat-28 Stat Membru tal-UE kienet għadha trid issir rinnovabbli; billi l-elettrifikazzjoni ulterjuri hija mistennija; billi l-Kummissjoni tistma li l-UE se tkun teħtieġ li tkun tista' taħżen sitt darbiet aktar enerġija mil-lum biex tikseb newtralità f'termini ta' emissjonijiet ta' gassijiet serra sal-2050;
 - F. billi l-integrazzjoni tas-settur se jkollha rwol kruċjali fit-titjib tal-flessibilità u l-effiċjenza tas-settur tal-enerġija u t-tnaqqis tal-marka tal-karbonju tiegħu;

¹³ Testi adottati, P8_TA(2019)0217.

¹⁴ Testi adottati, P8_TA(2018)0438.

¹⁵ ĠU C 463, 21.12.2018, p. 10.

¹⁶ ĠU C 204, 13.6.2018, p. 23.

¹⁷ ĠU C 204, 13.6.2018, p. 35.

- G. billi l-gassijiet ekoloġiċi, bħal gassijiet prodotti permezz ta' elettrolizi bl-użu ta' elettriku minn sorsi ta' enerġija rinnovabbli, jipprovdu kapacitajiet kbar ta' ħzin fuq skala staġonali;
- H. billi l-Kummissjoni għandha tistudja kif l-infrastruttura eżistenti tal-gass jista' jkollha rwol fid-dekarbonizzazzjoni tas-sistema tal-enerġija, speċjalment fir-rigward tal-kapaċità ta' ħzin tal-enerġija għal gassijiet ekoloġiċi, pereżempju pipelines ta' trażmissjoni u ta' distribuzzjoni jew ħzin taħt l-art bħala ħażna staġonali, sabiex jiġi deċiż liema infrastruttura ddedikata jew użu ottimizat u mmodifikat tal-kapaċitajiet eżistenti huma meħtieġa;
- I. billi fl-2018, 3 % biss tal-kapaċità tal-manifattura globali għal ċelloli tal-batteriji tal-joni tal-litju kienet tinsab fl-UE, b'85 % fir-reġjun tal-Asja-Paċifiku;
- J. billi l-batteriji u faċilitajiet oħra ta' ħzin decentralizzati, bħal flywheels, mhux biss jipprovdu s-sigurtà tal-provvista, iżda jservu wkoll bħala infrastrutturi ekonomikament vijabbli li jiċċarġjaw malajr għall-vetturi elettrici;
- K. billi l-ħzin ippompjat kien jirrappreżenta aktar minn 90 % tal-kapaċità tal-ħzin tal-enerġija tal-UE; billi dan bħalissa għandu rwol importanti biex jibbilanċja d-domanda mal-provvista tal-elettriku, il-ħzin fuq skala kbira b'effiċjenza round-trip għolja u flessibilità fuq żmien qasir u medju b'firxa għolja ta' kapaċità;
- L. billi t-teknoloġiji tal-ħzin termali jistgħu jipprovdu opportunitajiet sinifikanti għad-dekarbonizzazzjoni tas-settur tal-enerġija billi jagħmluha possibbli li jinħażnu s-sħana jew il-kesha għal diversi xhur, billi jassorbu enerġija rinnovabbli permezz ta' pompi tas-sħana fuq skala industrijali u bl-użu tal-bijomassa, il-bijogass jew l-enerġija ġeotermali, kif ukoll billi jipprovdu servizzi ta' flessibilità għal pereżempju sistema tal-elettriku ddominata minn sorsi ta' enerġija rinnovabbli; billi l-bini insulat tajjeb, in-networks ta' tishin distrettwali u l-faċilitajiet tal-ħzin iddedikati jistgħu jintużaw bħala ħzin għal perjodi ta' żmien differenti;
- M. billi l-immudellar tal-enerġija użat mill-Kummissjoni għall-valutazzjoni tal-mogħdijiet tad-dekarbonizzazzjoni u l-għażliet ta' politika assoċjati huwa kruċjali peress li jiddetermina l-leġiżlazzjoni futura u d-disinn tas-suq; billi l-immudellar attwali jissottovaluta b'mod sinifikanti l-impatt pożittiv tal-ħzin tal-enerġija u għalhekk jehtieg titjib;
1. Jistieden lill-Istati Membri jesploraw bis-sħiħ il-potenzjal ta' ħzin tal-enerġija tagħhom;
 2. Jistieden lill-Kummissjoni tiżviluppa strateġija komprensiva dwar il-ħzin tal-enerġija biex tippermetti t-trasformazzjoni f'ekonomija effiċjenti ħafna fl-użu tal-enerġija u bbażata fuq l-enerġija rinnovabbli filwaqt li tqis it-teknoloġiji kollha disponibbli kif ukoll it-teknoloġiji qrib is-suq u żzomm approċċ teknoloġikament newtrali biex tiżgura kundizzjonijiet ekwi;
 3. Jistieden lill-Kummissjoni tistabbilixxi task force li tinvolvi d-Direttorati Ġenerali kollha rilevanti biex tiżviluppa din l-istrateġija, li għandha tkun ibbażata fuq analiżi komprensiva:
 - a. tal-impronta tal-karbonju u ċ-ċiklu tal-ħajja, b'kunsiderazzjoni tal-inqas tal-estrazzjoni u/jew tal-produzzjoni tal-materja prima, inklużi l-aspetti tad-drittijiet tal-bniedem u tal-istandards tax-xogħol, l-akkwist ta' komponenti, il-proċess ta' manifattura, it-trasport u l-proċess ta' riċiklaġġ, fejn applikabbli;

- b. tal-kapaċità tal-enerġija, il-kapaċità elettrika, it-tul ta' żmien tal-ħażna, il-Capex, l-Opex, l-effiċjenza roundtrip u l-effiċjenza tal-konverżjoni;
 - c. tal-immudellar tas-sistema tal-enerġija, li għandu jinkorpora d-data rilevanti msemmija f'(b) biex jiġu vvalutati l-għażliet ta' politika, filwaqt li jiġu inkluzi effetti interni sabiex jiġu stmati b'mod korrett il-ħtiġijiet ta' flessibilità tas-sistema attwali u futura u l-kontribut tal-ħżin għal tali mmudellar;
 - d. tad-domanda tal-enerġija fl-industrija, it-trasport u d-djar; kif ukoll
 - e. tal-potenzjal tal-ħżin fuq skala żgħira u l-potenzjal tal-flessibilità fil-livell distrettwali, kif ukoll il-konnessjonijiet transfruntiera u l-integrazzjoni tas-settur;
 - f. tal-kontribut tat-teknoloġiji tal-ħżin tal-enerġija għall-ġlieda kontra l-faqar enerġetiku.
4. Jemmen, b'mod partikolari, li strateġija bħal din għandha tidentifika l-miżuri meħtieġa biex ittejjeb il-konnessjoni u l-koordinazzjoni transfruntiera, tnaqqas il-piżijiet regolatorji għad-dhul fis-suq, ittejjeb l-aċċess għall-kapital, il-hiliet u l-materja prima għat-teknoloġiji tal-ħżin, bil-għan li tingħata spinta lill-kompetittività tas-suq u l-industrija Ewropej;
 5. Jinnota li tranzizzjoni kosteffiċjenti tal-enerġija lejn sistema tal-enerġija effiċjenti hafna fl-użu tal-enerġija u bbażata fuq sorsi ta' enerġija rinnovabbli għal ekonomija newtrali għall-klima teħtieġ grilja tal-enerġija intelligenti u żviluppata, teknoloġiji avvanzati tal-ħżin u flessibilità, rispons tad-domanda u l-ġenerazzjoni ta' riżerva sabiex tiġi żgurata provvista tal-enerġija kostanti, affordabbli u sostenibbli, kif ukoll l-applikazzjoni tal-prinċipju "l-effiċjenza enerġetika tiġi l-ewwel", l-espansjoni massiva ta' sorsi ta' enerġija rinnovabbli, l-għoti tas-setgħa lill-konsumaturi u sinjali ta' prezzijiet mhux distorti; jistieden, għalhekk, lill-Kummissjoni tkompli tipprovdi appoġġ għar-riċerka fil-ħżin, inkluz dwar teknoloġiji alternattivi ġodda u emergenti, fil-qafas ta' Orizzont Ewropa;
 6. Jirrikonoxxi r-rwol kruċjali tad-diġitalizzazzjoni fl-iżvilupp ta' sistema tal-enerġija deċentralizzata u integrata akbar u, fl-aħħar mill-aħħar, fit-twettiq tat-tranzizzjoni enerġetika;
 7. Jissottolinja li t-tranzizzjoni għal ekonomija newtrali għall-klima ma għandhiex tpoġġi f'periklu s-sigurtà tal-provvista jew l-aċċess għall-enerġija; jenfasizza r-rwol tal-ħżin speċjalment għall-Istati Membri iżolati mill-enerġija jew dawk li huma gzejjer; jenfasizza li provvista tal-enerġija affidabbli, il-kosteffiċjenza u t-tranzizzjoni enerġetika għandhom jimxu id f'id; jenfasizza barra minn hekk li l-effiċjenza fl-użu tal-enerġija, il-grilji intelligenti, il-partecipazzjoni u l-għażliet ta' flessibilità mqasma inkluz il-ħżin, isahħu s-sigurtà tal-enerġija;
 8. Jissottolinja li huwa importanti li jiġu żgurati kundizzjonijiet ekwi għas-soluzzjonijiet tal-ħżin tal-enerġija kollha, f'konformità mal-prinċipju tan-newtralità teknoloġika, sabiex il-forzi tas-suq ikunu jistgħu jixprunaw l-aħjar għażliet tat-teknoloġija u jrawmu l-innovazzjoni, u li l-fatturi ewlenin li jkollhom impatt fuq l-iżvilupp ta' soluzzjonijiet teknoloġiċi differenti għandhom ikunu indikaturi tal-konsum tal-enerġija, il-marka tal-karbonju u l-ispejjeż tal-produzzjoni, l-isfruttament, ir-riċiklaġġ u d-dekummissjonar;
 9. Jiddispijaċih hafna li l-proġetti infrastrutturali jew proġetti akbar tal-ħżin li huma kruċjali għat-tranzizzjoni enerġetika hafna drabi jiffaċċjaw reżistenza qawwija u dewmien fil-livell lokali; jistieden lill-Istati Membri jinkoraġġixxu b'mod attiv l-appoġġ tal-pubbliku fil-livell lokali, pereżempju permezz ta' partecipazzjoni pubblika bikrija

jew billi jippermettu lill-komunitajiet lokali jinvolvu ruħhom, jipparteċipaw b'mod finanzjarju jew li jiġu kkumpensati, filwaqt li jkun hemm kooperazzjoni mill-qrib bejn is-setturi;

10. Jenfasizza l-potenzjal tal-ħżin bħala alternattiva għall-espansjoni tradizzjonali tal-grilja; jissottolinja l-importanza ta' ppjanar ikkoordinat tal-infrastruttura bħala parti mill-Istrateġija tal-Integrazzjoni tas-Sistema tal-Energija sabiex tinkiseb ekonomija Ewropea newtrali għall-klima u kompetittiva;
11. Jitlob l-implimentazzjoni f'waqtha tad-Direttiva dwar is-Suq tal-Elettriku (UE) 2019/944 u tar-Regolament dwar is-Suq tal-Elettriku (UE) 2019/943; jenfasizza li l-ħżin tal-enerġija għandu jkun iddefinit b'mod koerenti fl-oqfsa legali nazzjonali; jindika inċertezzi relatati mal-kamp ta' applikazzjoni tiegħu, b'mod partikolari dwar l-inkluzjoni tat-teknoloġiji Power-to-X, u jistieden, għalhekk, lill-Kummissjoni tipprovdi gwida urgenti dwar din il-kwistjoni;
12. Jitlob lill-Kummissjoni, fil-kuntest tal-Istrateġija ta' Integrazzjoni tas-Sistema tal-Energija, tipprovdi bażi ġuridika soda għall-operaturi tas-sistema ta' trażmissjoni u distribuzzjoni tal-infrastruttura tal-gass bil-għan li tipprovdi soluzzjonijiet tal-ħżin tal-enerġija f'konformità mal-miri klimatiċi tal-Unjoni u l-Ftehim ta' Pariġi;

Ostakli regolatorji

13. Jistieden lill-Kummissjoni u lill-Istati Membri jiżguraw koerenza u jevitaw duplikazzjonijiet fil-leġiżlazzjoni fuq livell Ewropew, nazzjonali jew reġjonali;
14. Jindika li l-biċċa l-kbira tal-Istati Membri jirrikjedu li l-operaturi ta' faċilitajiet ta' ħżin, inklużi l-konsumaturi attivi, iħallsu għat-tariffi tan-network jew it-taxxi tal-enerġija u imposti oħra darbtejn; huwa konvint li t-tneħħija ta' dan il-piż iwassal biex jiġu implimentati aktar proġetti ta' ħżin tal-enerġija; jistieden lill-Kummissjoni tiddistingwi bejn użu aħħari u ħżin jew konverżjoni u tiżviluppa sistema ta' tassazzjoni effiċjenti li tipprojbixxi tassazzjoni doppja relatata mal-proġetti ta' ħżin tal-enerġija fil-proposta li jmiss tagħha għal Direttiva riveduta dwar it-Tassazzjoni fuq l-Energija; jistieden lill-Istati Membri jabolixxu t-tassazzjoni doppja ta' kwalunkwe tip billi jiżviluppaw skemi ta' tassazzjoni effiċjenti u jfasslu mill-ġdid it-tariffi relatati mal-ħżin tal-enerġija b'tali mod li l-benefiċċju soċjetali mill-ħżin huwa rifless u l-ostakli għall-proġetti ta' ħżin biex jaċċessew is-suq jitneħħew;
15. Jenfasizza l-ħtieġa ta' trattament komparabbli tal-ħżin fit-trasportaturi tal-enerġija differenti kollha u għall-ħżin li jinsab qabel u wara l-miter, sabiex jiġi evitat li tinħoloq kwistjoni ta' sussidju inkroċjat billi jiġu evitati t-tariffi tal-grilja jew il-ħlasijiet, it-taxxi u l-imposti tas-sistema; jinnota li fil-preżent il-konsumaturi tal-elettriku qed iġorru l-biċċa l-kbira tal-isforz finanzjarju tad-dekarbonizzazzjoni u għalhekk il-ħżin tal-elettriku qed jiġi ppenalizzat indirettament;
16. Jinnota li, bl-eċċezzjoni tal-ilma ppompjat, il-kodiċijiet tan-network tal-UE generalment ma jindirizzawx il-faċilitajiet tal-ħżin tal-enerġija, u dan iwassal għat-trattament mhux ugwali tagħhom fi Stati Membri differenti, b'mod partikolari fir-rigward tal-konnessjoni mal-grilja; huwa tal-fehma li dan jikkostitwixxi kundizzjonijiet ta' kompetizzjoni mhux ugwali li jfixkel l-iżvilupp ta' każijiet ta' negozju vijabbli għal faċilitajiet ta' ħżin ta' enerġija; jistieden lill-Kummissjoni tiffaċilita x-xogħlijiet biex tistabbilixxi rekwiżiti komuni għall-konnessjoni mal-grilja u biex tindirizza ostakoli oħra li jipprevjenu l-

integrazzjoni tal-ħzin fis-swieq tal-elettriku;

17. Jappella bhala kwistjoni ta' urgenza għar-reviżjoni tar-Regolament TEN-E¹⁸ fir-rigward tal-kriterji ta' eliġibbiltà u l-kategoriji tal-infrastruttura tal-elettriku, sabiex jiġi indirizzat ahjar l-iżvilupp ta' faċilitajiet ta' ħzin tal-enerġija qabel l-adozzjoni tal-lista li jmiss ta' proġetti ta' interess komuni (PCIs); jitlob riforma bir-reqqa tal-proċess biex jiffassal il-Pjan ta' Għaxar Snin għall-Iżvilupp tan-Network (TYNDP) biex il-principju "l-effiċjenza enerġetika tiġi l-ewwel" jiġi integrat fl-ippjanar tal-infrastruttura, kif ukoll il-flessibbiltà, l-integrazzjoni tas-settur u l-konnessjonijiet transfruntieri; jitlob li l-kriterji għall-għoti ta' status PCI jiġu allinjati mal-għan tat-temperatura fit-tul tal-Ftehim ta' Pariġi u l-għan tal-UE għan-newtralità klimatika fl-2050 permezz ta' valutazzjoni sistematika tal-klima tal-proġetti kandidati kollha għal-lista tal-PCI;
18. Jistieden lill-Kummissjoni tirrikonoxxi r-rwol kruċjali tat-teknoloġiji kollha tal-flessibbiltà u tal-ħzin biex tiġi żgurata tranżizzjoni enerġetika effiċjenti u biex tkompli tipprova livelli għoljin ta' sigurtà tal-provvista u stabbiltà tas-sistema; jenfasizza l-interess pubbliku fl-iżvilupp ta' proġetti ta' ħzin godda u l-aġġornament ta' daww ezistenti, li għandu jiġi rifless fi proċess ta' permessi rapidu, prijoritizzat u razzjonalizzat fl-Istati Membri;
19. Jinnota bi thassib li l-proċeduri ta' approvazzjoni fil-livell nazzjonali jiehdu konsiderevolment aktar żmien mill-perjodi massimi għall-proġetti PCI previsti mir-Regolament TEN-E; jistieden lill-Kummissjoni tindirizza din il-kwistjoni fir-rieżami li jmiss tagħha, permezz ta' mekkaniżmu ta' infurzar effikaċi u sinkronizzat li jirrikonoxxi l-interess pubbliku superjuri tal-proġetti ta' ħzin PCI;
20. Jiddispjaċih għan-nuqqas ta' implimentazzjoni ta' proġetti ta' riċerka fis-suq taħt Orizzont 2020 u n-nuqqas ta' segwitu sistematiku dwar il-proġetti li tlestew u n-nuqqas ta' tixrid tar-riżultati tar-riċerka, u jilqa' l-enfasi akbar ippjanata fuq attivitajiet qrib is-suq filwaqt li jinżammu l-ambizzjonijiet ta' riċerka fundamentali biex jinholoq pipeline ta' teknoloġiji u proġetti qrib is-suq fil-futur taħt Orizzont Ewropa, b'mod partikolari permezz tal-holqien tal-Kunsill Ewropew tal-Innovazzjoni; jitlob li jikber l-użu tal-akkwist prekkommerċjali; jissottolinja li r-riċerka fit-teknoloġija nadifa u b'livell baxx ta' emissjonijiet ta' karbonju jehtieg li tissahhaħ, inkluż fil-ħzin tal-enerġija;
21. Jenfasizza li hija meħtieġa aktar riċerka li tikkonċerna s-sustanzi kimiċi biex jintużaw għall-ħzin tal-enerġija, kif ukoll riċerka fundamentali għas-superkonduttività, li għandha tkun riflessa fil-programm Orizzont li jmiss;
22. Jinnota bi thassib li hemm biss referenza indiretta għall-proġetti ta' ħzin tal-enerġija fil-Linji Gwida tal-Kummissjoni dwar l-għajnuna mill-Istat għall-protezzjoni tal-ambjent u l-enerġija 2014-2020; jinnota, barra minn hekk, li fil-passat gie nnotifikat għadd sorprendentement żgħir ta' miżuri ta' għajnuna mill-Istat għall-proġetti ta' ħzin;
23. Jistieden lill-Kummissjoni tqis ir-rwol importanti tal-ħzin fit-tranżizzjoni enerġetika u tindirizzah kif xieraq meta jiġu riveduti l-linji gwida għall-għajnuna mill-Istat; jistieden ukoll lill-Kummissjoni tiżgura li l-linji gwida l-godda jqisu l-effiċjenza u s-sostenibbiltà, il-kontribut għall-istabbiltà tal-grilja u l-kontribut għan-newtralità klimatika tat-teknoloġiji differenti ta' ħzin; barra minn hekk jenfasizza li proġetti mhux

¹⁸ Ir-Regolament (UE) Nru 347/2013 tal-Parlament Ewropew u tal-Kunsill tas-17 ta' April 2013 dwar linji gwida għall-infrastruttura tal-enerġija trans-Ewropea u li jhassar id-Deċiżjoni Nru 1364/2006/KE u li jemenda r-Regolamenti (KE) Nru 713/2009, (KE) Nru 714/2009 u (KE) Nru 715/2009 (GU L 115, 25.4.2013, p. 39).

kummerċjali (eż. għar-riċerka) jistgħu jingħataw eżenzjoni mir-regoli dwar l-għajnuna mill-Istat, sabiex jiġu evitati fondi mhux effiċjenti u distorsjoni tal-kompetizzjoni; jissottolinja li t-tħaddim ta' assi ta' ħzin minn atturi mhux tas-suq huwa limitat għall-kazijiet fejn m'hemmx interess tas-suq u l-awtorità regolatorja nazzjonali tat eżenzjoni tkun tat eżenzjoni;

24. Jistieden lill-Kummissjoni tiżgura li l-linji gwida l-godda jqisu l-effiċjenza u l-kontribut għall-istabbiltà tal-grilji ta' teknoloġiji tal-ħzin differenti, sabiex jiġi evitat finanzjament ineffiċjenti u l-partecipazzjoni ta' atturi mhux fis-suq tkun limitata għall-kazijiet u ċ-ċirkostanzi msemmija fl-Artikoli 36 u 54 tad-Direttiva (UE) 2019/944 dwar is-Swieq tal-Elettriku;

Ħzin Kimiku (Power-to-X)

25. Jissottolinja r-rwol importanti tat-teknoloġija Power-to-X bħala faċilitatur ewlieni tal-integrazzjoni tas-sistema tal-enerġija u r-rabta tas-setturi tal-elettriku u tal-gass; jenfasizza f'dan ir-rigward il-potenzjal għoli tal-idroġenu, speċjalment l-idroġenu ekoloġiku, u tal-metan sintetiku u l-bijometan għal ħzin tal-enerġija staġonali f'volumi kbar u bħala t-trasportatur tal-enerġija, bħall-fjuwil u l-materja prima għall-industriji intensivi fl-użu tal-enerġija, u bħala fjuwil sostenibbli għal diversi modi ta' trasport; jistieden lill-Kummissjoni tkompli tappoġġja r-R&Ż relatati mal-iżvilupp ta' ekonomija tal-idroġenu, u jhegġeġ lill-Kummissjoni u lill-Istati Membri jappoġġjaw l-espansjoni ulterjuri tat-teknoloġija Power-to-X, b'mod partikolari permezz tal-appoġġ ta' inizjattiva tal-idroġenu bħala Proġett Importanti ta' Interess Ewropew Komuni (IPCEI);
26. Jinnota li l-użu tal-idroġenu għall-ħzin tal-enerġija għadu mhux kompetittiv minhabba l-ispejjeż għoljin tal-produzzjoni; jinnota wkoll id-differenza kbira fl-ispiża bejn idroġenu ekoloġiku u idroġenu blu; jindika l-importanza tal-miżuri ta' appoġġ li jwasslu għal tnaqqis fl-ispejjeż għall-idroġenu ekoloġiku sabiex dan isir każ ta' negozju vijabbli;
27. Jinnota li hemm standards differenti fl-Istati Membri fir-rigward tat-taħlit tal-idroġenu mal-gass naturali; jistieden lill-Kummissjoni tivvaluta u tiżviluppa tassonomija u standards ċari għall-idroġenu, kemm għall-grilja tal-gass kif ukoll għall-utenti finali; jirrimarka li dawn l-istandards se jkollhom jiġu adattati għall-bżonnijiet ta' kwalità u l-kapaċitajiet teknoloġiċi tal-utenti finali, b'kunsiderazzjoni tal-ispeċifità jiet ta' kull pajjiż;
28. Jinnota li l-idroġenu prodott minn gass bl-elettriku jista' jiġi ttrasformat f'tipi oħra ta' gass, bħall-metanol u l-ammonijaka, li jistgħu jintużaw bħala fjuwil għas-settur marittimu u tal-avjazzjoni, kif ukoll għat-trasport ta' merkanzija tqila;
29. Jenfasizza li l-kapaċità kbira ta' ħzin tal-enerġija hija pprovduta mill-infrastruttura tal-gass eżistenti u li dawn l-assi u daww li jakkomodaw sorsi godda ta' gass, b'mod partikolari l-idroġenu ekoloġiku, jiffaċilitaw l-integrazzjoni tal-elettriku rinnovabbli; jinnota f'dan ir-rigward il-htieġa li tiġi indirizzata l-kwistjoni tar-rwol il-gdid tal-Operaturi tas-Sistemi tat-Trażmissjoni (TSOs) tal-gass fid-dawl tar-regoli ta' separazzjoni;
30. Jistieden lill-Kummissjoni twettaq valutazzjoni tal-impatt komprensiva, analiżi tal-kost-benefiċċju u analiżi tad-disponibbiltà tal-modifika retroattiva tal-infrastruttura tal-gass jew il-bini ta' infrastruttura għda apposta, li hija importanti għall-użu tal-idroġenu ekoloġiku, għat-trasport tiegħu fi kwantitajiet kbar u għall-implimentazzjoni tal-mobilità tal-idroġenu; jirrikonoxxi l-potenzjal tal-ħzin tal-gass taħt l-art bħalma huma l-

għerien vojta jew il-ħżin fi spazji vojta taħt l-art;

31. Iqis li l-politiki tal-UE għandhom itejbu speċifikament l-innovazzjoni u l-użu tal-ħżin tal-enerġija sostenibbli u tal-idroġenu ekoloġiku; jenfasizza l-ħtieġa li niżguraw li l-użu tas-sorsi tal-enerġija bhall-gass naturali jkun biss ta' natura tranzizzjonali, fid-dawl tal-oġettiv li nilhqu n-newtralità klimatika sa mhux aktar tard mill-2050; jirrikonoxxi li l-UE se teħtieġ kwantitajiet dejjem akbar ta' idroġenu; jenfasizza li sabiex jiġu żgurati volumi suffiċjenti ta' enerġija u l-kompetittività tal-industrija Ewropea, iridu jiġu appoġġjati l-perkorsi tal-idroġenu;
32. Jistieden lill-Kummissjoni tiżviluppa definizzjoni armonizzata tal-idroġenu ekoloġiku bbażata fuq metodoloġija trasparenti; jitlob barra minn hekk sistema ta' rikonossiment reċiproku tal-Garanziji ta' Oriġini għal dawn il-gassijiet, li tipproponi l-iżvilupp ta' skema ta' ċertifikazzjoni komuni u sistema ta' dokumentazzjoni tul il-katina tal-valur, pereżempju billi tinhareġ tikketta ekoloġika; jinkoraġġixxi lill-Istati Membri jimminimizzaw l-ostakli amministrattivi għaċ-ċertifikazzjoni ta' idroġenu ekoloġiku u/jew b'livell baxx ta' emissjonijiet tal-karbonju; jistieden lill-Kummissjoni tiżgura kompetizzjoni ġusta u effikaci bejn it-teknoloġiji u t-trasportaturi tal-enerġija u bejn l-idroġenu impurtat u l-idroġenu prodott fl-UE;
33. Jinnota li skont ir-regoli attwali tas-suq intern tal-gass, l-operaturi tas-sistema ta' trażmissjoni u distribuzzjoni tal-infrastruttura tal-gass tal-UE huma awtorizzati biss jittrasportaw il-gass naturali bhala attività regolata; jistieden lill-Kummissjoni, fil-kuntest tal-Istrateġija ta' Integrazzjoni tas-Sistema tal-Enerġija, biex tippermetti lill-operaturi jittrasportaw gassijiet b'livell baxx ta' emissjonijiet ta' karbonju bhall-idroġenu, il-bijometan, u l-metan sintetiku;
34. Jissottolinja li l-atturi kollha tas-suq għandu jkollhom aċċess għall-vantaġġi u l-inċentivi maħluqa fi proġetti pilota jew laboratorji tad-dinja reali biex juru l-produzzjoni tal-idroġenu bbażata fuq l-enerġija rinnovabbli;
35. Ifakkar li l-produzzjoni ta' trasportaturi kimiċi sintetici hija raġonevoli biss meta tintuża l-enerġija rinnovabbli; jitlob zieda fil-miri tal-enerġija rinnovabbli għall-2030 abbażi ta' valutazzjoni tal-impatt bir-reqqa;

Hżin elettrokimiku

36. Jinsab konvint li firxa ta' teknoloġiji tal-batteriji, inkluż dawk b'katini tal-valur diġà stabbiliti sew fl-UE, se jkollhom rwol importanti fl-iżgurar ta' provvista tal-elettriku stabbli u flessibbli; jenfasizza li t-teknoloġiji tal-batteriji huma ta' importanza kruċjali biex jiggarantixxu l-awtonomija strateġika tal-UE u r-reżiljenza tagħha fir-rigward tal-provvista tal-elettriku;
37. Jilqa' l-isforzi tal-Kummissjoni biex toħloq standards għall-batteriji Ewropej;
38. Jirrikonoxxi li skemi ta' ġbir u riċiklaġġ li jiffunzjonaw sew kif ukoll proċessi ta' ċiklu magħluq, f'konformità mal-prinċipji tal-ekonomija ċirkulari, diġà ġew stabbiliti għal firxa ta' teknoloġiji tal-batteriji, speċjalment katini tal-valur tal-batteriji industrijali u tal-karozzi bbażati fl-UE, pereżempju batteriji startjaturi bil-kejbil, u jemma li dawk l-iskemi jistgħu jitqiesu bhala pjan iddettaljat għar-riċiklaġġ tal-batteriji;
39. Jinnota li l-aċċess għas-swieq tal-elettriku u tal-flessibbiltà se jkunu essenzjali biex jiġi realizzat il-potenzjal tal-ħżin tal-batteriji;

40. Jinsab imħasseb li l-UE għandha kapaċità ta' manifattura ta' batteriji tal-joni tal-litju baxxa ħafna u tiddependi fuq il-produzzjoni li ġejja minn barra l-Ewropa bi trasparenza limitata; jilqa', għalhekk, l-Alleanza Ewropea tal-Batteriji u l-Pjan ta' Azzjoni Strateġika dwar il-Batteriji; jitlob li l-espansjoni tagħhom tkopri t-teknoloġiji kollha tal-batteriji disponibbli; jitlob li dawn jingħataw appoġġ kontinwu u li tissaħħah l-implimentazzjoni tal-Pjan ta' Azzjoni Strateġika, f'konformità ma' objettivi usa' f'termini ta' ekonomija ċirkolari, ta' strateġija industrijali u ġestjoni tas-sustanzi kimiċi; jilqa', f'dan ir-rigward, it-thabbira tal-Kummissjoni li se tipproponi leġislazzjoni dwar il-batteriji bħala appoġġ għall-Pjan ta' Azzjoni Strateġika u l-ekonomija ċirkolari; jitlob, f'dan ir-rigward analiżi taċ-ċiklu tal-ħajja tal-batteriji, l-introduzzjoni ta' disinn ċirkolari, ġestjoni sikura u mmaniġġar matul it-trattament ta' sustanzi perikolużi fil-manifattura taċ-ċelloli, u l-introduzzjoni ta' tikketta tal-impronta tal-karbonju li tiddikkjara l-impatt ambjentali tal-katini tal-valur tal-batterija kollha mqieghda fis-suq Ewropew; jenfasizza l-importanza li jinholqu ekosistemi madwar il-katina tal-valur tal-batteriji sabiex tingħata spinta lill-kompetittività u s-sostenibbiltà tal-industrija;
41. Jistieden lill-Kummissjoni tipproponi rekwiżiti tal-ekodisinn biex ittejjeb ir-riċiklabilità tagħhom skont id-disinn;
42. Jinsab imħasseb dwar id-dipendenza qawwija tal-UE fuq l-importazzjonijiet ta' materja prima għall-produzzjoni tal-batteriji, inkluż minn sorsi fejn l-estrazzjoni tagħhom tinvolti degradazzjoni ambjentali, ksur tal-istandards tax-xogħol u kunflitti lokali fuq riżorsi naturali; ihegġeġ lill-Kummissjoni tindirizza din id-dipendenza fl-istrateġiji rilevanti tal-UE; jenfasizza r-rwol tal-akkwist sostenibbli ta' materja prima u l-potenzjal ta' sorsi domestiċi ta' materja prima fl-UE; jinsab konvint li skemi tar-riċiklaġġ imsaħħa għall-batteriji jistgħu jipproduċu sehem sinifikanti tal-materja prima meħtieġa għall-produzzjoni tal-batteriji fi hdan l-UE;
43. Jirrikonoxxi l-potenzjal għall-batteriji tal-vetturi elettrici użati biex jergġu jintużaw għall-ħżin tal-enerġija fid-djar privati jew f'unitajiet ta' batteriji akbar; jinsab imħasseb dwar il-fatt li l-klassifikazzjoni tal-batteriji użati bħala skart fid-Direttiva dwar il-Batteriji, indipendentement mill-użu mill-ġdid, tista' sservi bħala ostakolu għal tali użu mill-ġdid; jirrikonoxxi li batteriji użati mill-ġdid mhux qed jergġu jigi rritornati għar-riċiklaġġ u li l-istandards tas-sikurezza mhux qed ikunu kkontrollati meta batterija tiġi adattata għal skop ġdid f'użi b'karatteristiċi differenti minn dawk li oriġinarjament kienet iddisinjata għalihom; jistieden lill-Kummissjoni tapplika r-responsabbiltà tal-produttur, b'garanziji ta' prestazzjoni u sikurezza, lill-manifattur li jerga' jintroduċi l-batterija fis-suq; jistieden lill-Kummissjoni tiċċara l-iskemi ta' responsabbiltà estiża tal-produttur (EPR) relatati mal-batteriji li jergġu jintużaw;
44. Jirrikonoxxi l-potenzjal tal-vetturi elettrici u l-batteriji tagħhom li jipprovdu, permezz ta' infrastruttura tal-iċċarġjar tal-vetturi elettrici intelligenti, flessibbiltà lill-grilja bħala parti mir-rispons tad-domanda li jintbagħat, b'hekk titnaqqas il-ħtieġa ta' impjanti ta' riżerva fis-sistema tal-enerġija;
45. Jistieden lill-Kummissjoni tipproponi miri ta' għbir u ta' riċiklaġġ ambizzjużi għall-batteriji bbażati fuq frazzjonijiet kritiċi tal-metall meta tirrevedi d-Direttiva dwar il-Batteriji u wara li ssir valutazzjoni tal-impatt; jissottolinja l-ħtieġa li tkompli tiġi promossa r-riċerka u l-innovazzjoni għall-proċessi u t-teknoloġiji ta' riċiklaġġ skont Orizzont Ewropa;
46. Jistieden lill-Kummissjoni tiżviluppa linji gwida u/jew standards biex il-batteriji minn

vetturi elettriċi jiġu adattati mill-ġdid, inklużi proċessi ta' ttestjar u ta' gradazzjoni, kif ukoll linji gwida ta' sikurezza;

47. Jenfasizza l-hteġa li jiġu appoġġjati r-riċerka, l-għarfien espert u l-ħiliet sabiex titrawwem il-produzzjoni tal-batteriji fl-UE;
48. Jirrikonoxxi l-potenzjal tal-passaport globali tal-batteriji fl-iżvilupp ta' katina ta' valur sostenibbli tal-batteriji, filwaqt li jitqiesu d-drittijiet tal-bniedem u l-impatt ambjentali; iqis iċ-ċertifikazzjoni tal-minerali bħala għodda importanti biex tiżgura katini tal-valur sostenibbli tal-batteriji;

Hżin mekkaniku

49. Jinnota li l-ħzin ippompjat għandu rwol kruċjali fil-ħzin tal-enerġija; jinsab imħasseb li l-UE mhijiex qiegħda tisfrutta l-potenzjal sħiħ ta' dan il-mod newtrali f'termini ta' emissjonijiet tal-karbonju u li hu effiċjenti ħafna fil-ħzin tal-enerġija;
50. Iqis li l-Istati Membri għandhom ifittxu aktar modi biex isahħu l-kapaċità ta' ħzin ippompjat filwaqt li jitqies l-użu bi skopijiet multipli tar-riservi eżistenti u godda; jistieden lill-Istati Membri jneħħu kwalunkwe ostaklu amministrattiv li qed idewwem dawn il-proġetti u jipprovdu appoġġ regolatorju għal approċċi innovattivi f'dan il-qasam; jistieden lill-Kummissjoni tagħti prijorità lit-tranzizzjoni enerġetika meħtieġa, twettaq reviżjoni komprensiva tal-leġiżlazzjoni rilevanti u tipproponi bidliet fejn meħtieġ, filwaqt li timminimizza l-impatt ambjentali;
51. Jindika li fl-interess tal-protezzjoni tal-ambjent, aġġornamenti tal-facilitajiet eżistenti u proġetti ta' kapaċità akbar jistgħu jkunu aħjar minn proġetti godda;
52. Jirrikonoxxi l-kontribut ta' teknoloġiji tal-ħzin bħall-arja kkompressata, is-superkapaċitaturi u l-flywheels biex jipprovdu l-flessibbiltà; jirrikonoxxi l-importanza ta' teknoloġija Ewropea ta' flywheels għall-ħzin tal-enerġija u għar-regolazzjoni tal-frekwenzi; jissottolinja l-fatt li din it-teknoloġija hija mezz ta' ħzin u regolazzjoni rilevanti għal grilji intelligenti jew għal żvilupp ta' grilja strategika;

Hżin termali

53. Iqis li l-ħzin termali (bħal bojlers kbar) u t-tiġin distrettwali f'żoni b'popolazzjoni densa huma għodda effiċjenti ħafna għall-ħzin tal-enerġija li tipprovdi l-flessibbiltà meħtieġa biex tintegra sehem akbar ta' sorsi ta' enerġija rinnovabbli intermittenti u s-shana residwa minn proċessi industrijali u s-settur terzjarju; jistieden lill-Kummissjoni u lill-Istati Membri jappoġġjaw u jiżviluppaw networks tat-tiġin distrettwali b'effiċjenza enerġetika għolja; jistieden ukoll lill-Kummissjoni tikkunsidra l-infrastruttura tat-tiġin u l-ħzin termali meta tiżviluppa l-Pjanijiet ta' Għaxar Snin għall-Iżvilupp tan-Network kemm għan-Network Ewropew għall-Operaturi tas-Sistema ta' Trażmissjoni tal-Elettriku (ENTSO-E) kif ukoll għan-Network Ewropew tal-Operaturi tas-Sistemi ta' Trażmissjoni tal-Gass (ENTSO-G);
54. Jemmen li l-ħzin termali fl-akwiferi, speċjalment b'rabta mal-użu ta' sorsi ġeotermali, jista' jirrappreżenta għodda innovattiva f'żoni mhux urbanizzati u industrijali; jistieden lill-Kummissjoni u lill-Istati Membri jappoġġjaw ir-riċerka u l-iżvilupp ta' dawn is-soluzzjonijiet u jimplementaw impjanti pilota fuq skala kbira;
55. Jirrikonoxxi li l-koġenerazzjoni flessibbli tipprovdi soluzzjoni integrata għall-ħzin tal-enerġija li tħares 'il quddiem għall-flessibbiltà tal-grilji tal-elettriku u l-effiċjenza tal-

provvista tas-šhana permezz tal-ħzin tas-šhana li jiddizakkopja l-produzzjoni tal-elettriku mill-konsum tas-šhana; jistieden lill-Istati Membri jesploraw aktar l-integrazzjoni tas-settur, sistemi tal-enerġija intelligenti u l-użu tat-tishin eċċessiv pereżempju minn ċentri tad-data, siti industrijali jew sistemi tal-metrò; jistieden lill-Kummissjoni tippromwovi kunċetti innovattivi ta' ħzin termali bhall-ħzin tas-šhana f'elettriku u l-ħzin tas-silġ;

56. Jilqa' l-fatt li t-tishin distrettwali u n-networks ta' tkessiħ se jkunu elegibbli għall-finanzjament skont ir-Regolament CEF rivedut, u jitlob l-inkluzjoni tagħhom bhala PCIs potenzjali skont ir-Regolament TEN-E;
57. Jemmen li, f'konformità man-newtralità teknoloġika, it-teknoloġiji tal-ħzin tal-enerġija termali għandhom jiġu promossi sabiex jittejjbu l-prestazzjoni, l-affidabbiltà u l-integrazzjoni tagħhom fis-sistemi eżistenti għall-enerġija li tista' tintbagħat; jemmen li l-iżvilupp tat-teknoloġija u l-użu fis-suq tal-ħzin termali jistgħu jipprovdu opportunitajiet għal proġetti kongunti sabiex jinkoraġġixxu sħubijiet tal-enerġija bejn il-pajjiżi;
58. Jirrikonoxxi l-potenzjal tal-ħzin tal-bini effiċjenti fl-enerġija permezz ta' mases effettivi għall-ħzin, komponenti tal-bini termali jew massivi jew ħzin tal-ilma kiesaħ jew sħun; jistieden lill-Kummissjoni tixpruna rinnovazzjonijiet fl-effiċjenza enerġetika fl-istrateġija li jmiss tagħha għal mewġa ta' rinnovazzjonijiet u jhegġeġ lill-Istati Membri jwettqu l-istrateġiji ta' rinnovazzjoni fit-tul tagħhom filwaqt li jikkunsidraw il-potenzjal tal-ħzin tal-bini;
59. Jistieden lill-Kummissjoni tikkunsidra r-rwol tal-infrastruttura tal-ħzin termali u tat-tishin biex iddaħħal il-flessibbiltà fis-sistema tal-enerġija fl-Istrateġija għall-Integrazzjoni tas-Sistema tal-Enerġija li jmiss;
60. Jistieden lill-Istati Membri jikkunsidraw it-teknoloġiji tal-ħzin sostenibbli u kosteffiċjenti kollha u l-għażliet ta' flessibbiltà, inkluzi dawk dwar is-šhana, bhala parti minn approċċ integrat tas-sistemi tal-enerġija meta jergġhu jiddisinjaw is-sistemi tal-enerġija tagħhom f'ekonomiji effiċjenti hafna fl-użu tal-enerġija u bbażati fuq sorsi ta' enerġija rinnovabbli fil-pjanijiet nazzjonali għall-enerġija u l-klima (NECPs) tagħhom;

Ħzin deċentralizzat - ir-rwol tal-konsumaturi attivi

61. Jemmen li l-batteriji tad-dar, il-ħzin tas-šhana domestika, it-teknoloġija mill-vettura għall-grilja, is-sistemi intelligenti tal-enerġija tad-dar, ir-rispons tad-domanda u l-integrazzjoni tas-settur jgħinu biex inaqqsu l-konsum, jipprovdu flessibbiltà u qed ikollhom rwol dejjem aktar importanti fl-iżgurar li l-grilja tal-enerġija tkun effiċjenti u integrata; jemmen li l-istandardizzazzjoni bikrija ta' apparati ġodda, l-informazzjoni għall-konsumatur u t-trasparenza tad-data tal-konsumaturi u swieq tal-elettriku li jiffunzjonaw sew u li jipprovdu aċċess faċli għall-konsumaturi se jkunu kruċjali biex dan jintlaħaq; jenfasizza, barra minn hekk, ir-rwol tal-klijenti attivi u tal-komunitajiet tal-enerġija taċ-ċittadini fil-proċess tat-tranzizzjoni enerġetika u jemmen li dawn għandhom jiġu promossi b'mod adegwat;
62. Jinnota r-riluttanza tal-utenti privati biex jipprovdu l-batteriji tal-vetturi tagħhom għas-servizzi tal-ħzin, anke jekk teknikament fattibbli; jilqa' f'dan ir-rigward l-inċentivi għall-flessibbiltà pprovdu lill-konsumaturi mid-Direttiva (UE) 2019/944 (id-Direttiva dwar is-Suq tal-Elettriku), u jistieden lill-Istati Membri jiżguraw implimentazzjoni rapida u b'saħħitha tad-dispożizzjonijiet rilevanti; jenfasizza li l-introduzzjoni wiesgħa fis-suq tat-teknoloġija mill-vettura għall-grilja se tirrikjedi interoperabbiltà akbar u, għalhekk,

regolamenti jew standards uniformi fl-UE kollha li jeliminaw numru ta' ostakoli, inklużi ostakli amministrattivi, legali u fiskali;

63. Jirrikonoxxi l-kontribut ta' konsumaturi attivi biex jipprovdu flessibbiltà lis-sistema, pereżempju permezz ta' soluzzjonijiet ta' hżin tal-enerġija deċentralizzati u fuq skala żgħira, u finalment għall-ilħuq ta' objettivi dwar il-klima u l-enerġija; jistieden lill-Istati Membri jappoġġjaw il-partecipazzjoni taċ-ċittadini fis-sistema tal-enerġija (pereżempju b'inċentivi fiskali għat-teknoloġiji tal-hżin tal-batteriji) u jnehhu dawk l-ostakli li jipprevjenu lill-konsumaturi milli jiġġeneraw l-elettriku huma stess jew milli jikkunsmaw jew jaħznu jew ibiġhu l-elettriku gġenerat minnhom stess lis-suq; jistieden lill-Kummissjoni tissorvelja b'mod xieraq l-implimentazzjoni korretta tad-Direttiva dwar is-Suq tal-Elettriku u tad-Direttiva (UE) 2018/2001 (id-Direttiva dwar l-Enerġija minn Sorsi Rinnovabbli) fir-rigward ta' dawk l-artikoli li jistabbilixxu qafas regolatorju għall-awtokonsumaturi u l-komunitajiet tal-enerġija;
64. Jissottolinja li l-hżin deċentralizzat huwa parti kruċjali tal-ġestjoni min-naħa tad-domanda; jenfasizza r-rwol tal-batteriji tal-vetturi elettrici (EV) fl-għoti ta' flessibbiltà lill-grilja permezz ta' ċċarġjar intelligenti u mill-vettura għal servizzi x; jistieden lill-Kummissjoni tohloq qafas abilitanti li jiżgura li l-funzjonalità li tipprovdi tali servizzi tkun abilitata mill-produtturi tal-EV, mis-software tal-iċċarġjar u l-istazzjoni tal-iċċarġjar, u li tintlaħaq interoperabbiltà sħiħa fil-qafas ta' Direttiva tal-Karburanti Alternattivi riveduta;
65. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill u lill-Kummissjoni.

NOTA SPJEGATTIVA

Bil-Patt Ekoloġiku Ewropew, l-UE impenjat ruħha li telimina l-karbonju mill-ekonomija Ewropea u ssir newtrali f'termini ta' emissjonijiet tal-karbonju sal-2050. Dan jirrikjedi tranżizzjoni aċċellerata mill-fjuwils fossili bħala sors ta' enerġija primarja għal sorsi ta' enerġija rinnovabbli (RES). Sehem akbar ta' RES se jwassal għal aktar generazzjoni deċentralizzata ta' enerġija. Huwa mistenni fix-xenarji kollha li d-dekarbonizzazzjoni se tinkiseb l-aktar permezz tal-elettrifikazzjoni tal-akbar setturi (l-enerġija, it-trasport, it-tiġin u t-tkessiħ), li se twassal għal żieda kbira hafna fid-domanda għall-elettriku: skont il-Kummissjoni, id-domanda għall-elettriku sal-2050 se tikber b'aktar mid-doppju. Peress li huwa l-impenn tagħna li neliminaw il-karbonju mis-settur tal-enerġija, is-sehem tal-elettriku gġenerat mill-RES se jiżdied. Il-Kummissjoni tistenna sehem ta' 55 % tal-enerġiji rinnovabbli sal-2030, aktar minn 80 % sal-2050. Sehem akbar ta' RES, inevitabilment iwassal għal volatilità akbar fil-grilja tal-elettriku. **Għaldaqstant, minhabba l-impenn li tintlaħaq newtralità f'termini ta' emissjonijiet tal-karbonju sal-2050, hija meħtieġa żieda kbira fil-kapaċità tal-ħżin biex tiġi żgurata s-sigurtà tal-provvista tal-enerġija.**

Għandha tkun il-prijorità tagħna li niżguraw provvista tal-elettriku kostanti l-ħin kollu. Barra minn hekk, l-enerġija għandha tibqa' aċċessibbli għaċ-Ċittadini tal-UE. Il-ħżin tal-enerġija se jkun kruċjali biex jgħin inaqas il-prezzijiet tal-elettriku estremi billi jugwalizza l-ogħla livelli u dawk l-aktar baxxi fid-domanda u l-provvista. Se jkun hemm bżonn li tiġi introdotta fis-suq firxa wiesgħa ta' teknoloġiji ta' ħżin li jkopru l-karatteristiċi kollha marbuta mal-enerġija, il-kapaċità u l-ħin tar-rispons biex iservu għall-istabbiltà tal-grilja, il-kontroll tal-vultaġġ, bħala riserva operazzjonali, id-dispaċċ u r-ridispaċċ kif ukoll għall-bidla fl-enerġija bl-imnut. Mhux se jkun hemm biss bżonn ta' ħżin fuq perjodu qasir iżda wkoll ħżin stagjonali fuq perjodu ta' xhur. Il-ħżin jista' jkun servizz lil Operatur tas-Sistema ta' Distribuzzjoni (DSO), eż. għall-ġestjoni tal-konġestjoni, jew l-Operatur tas-Sistema ta' Trażmissjoni (TSO) għall-ibbilanċjar.

L-UE trid tiegħu azzjoni issa. Dan ir-rapport għandu l-għan li janalizza l-possibbiltajiet ta' ħżin attwali u jagħmel rakkomandazzjonijiet lill-Kummissjoni u lill-Istati Membri biex jesploraw bis-shiħ il-potenzjal tal-ħżin fl-UE. Jekk il-ħżin jitqies biss fis-settur tal-elettriku waħdu, il-flessibbiltajiet ikunu limitati u jiswew hafna flus. Permezz tal-integrazzjoni intelligenti ta' setturi differenti, pereżempju l-gass bl-elettriku jew is-sħana bl-elettriku, isiru disponibbli aktar teknoloġiji ta' ħżin, bħall-ħżin termali. Huwa meħtieġ approċċ komprensiv biex jiġu allinjati l-aspetti differenti bħall-effiċjenza, l-impatti ambjentali, il-kompetenzi u l-approvazzjonijiet. Trid titwettaq analiżi bir-reqqa u estensiva ta' kull tip ta' teknoloġija ta' ħżin, speċjalment fir-rigward tal-impatti ambjentali. L-istandards ambjentali għolja fl-UE ma għandhomx jiddgħajfu. Xi teknoloġiji ta' ħżin, bħall-batteriji, jistgħu jiġu b'marka tal-karbonju kbira, li tiddependi b'mod sinifikanti fuq it-taħlita tal-enerġija użata għall-manifattura tagħhom u l-metodu ta' estrazzjoni għall-materja prima. Din hija r-raġuni għaliex ir-rapporteur tissuggerixxi li l-Kummissjoni għandha tohloq task force fid-Direttorati Ġenerali rilevanti kollha biex tiġi żviluppata strateġija komprensiva għall-ħżin tal-enerġija. F'dan il-kuntest, għandha titwettaq analiżi taċ-ċiklu tal-ħajja tal-alternattivi tal-ħżin kollha disponibbli b'enfasi fuq il-marka tal-karbonju tagħhom.

Ostakli regolatorji

Fir-rigward tal-aspett regolatorju, l-UE jehtigilha tneħhi l-ostakli kollha possibbli li

jinterferixxu ma' sfruttament rapidu tal-potenzjal. Digà sar progress sinifikanti f'xi setturi biex ir-rekwiziti regolatorji jsiru aktar konsistenti. Perezempju, id-Direttiva dwar is-Swieq tal-Elettriku tistabilixxi regoli çari għas-suq intern għall-elettriku. Implimentazzjoni rapida ta' dawn id-dispożizzjonijiet għandha rwol ċentrali għal bidla fil-paradigma għall-ħżin tal-enerġija. Madankollu, għad fadal xi kwistjonijiet li għandhom jiġu indirizzati, bħat-taxxa doppja u t-tariffi tal-grilja doppji għall-operaturi tal-ħżin li huma ostaklu ewlieni biex jiġi aċċessat dan is-suq ġdid.

Bil-ħsieb li ssir ir-revizjoni li jmiss tad-Direttiva dwar it-Tassazzjoni fuq l-Enerġija, ir-rapporteur tilqa' r-rapport ta' evalwazzjoni tal-Kummissjoni li jirrikonoxxi l-ħtieġa għal revizjoni, peress li d-Direttiva hija antikwata u tippermetti taxxa doppja tal-fornituri tal-ħżin. Ir-rapporteur temmen li l-provvista ta' ħżin lill-grilja għandha benefiċċju għas-soċjetà, u din hija r-raġuni għaliex titlob abolizzjoni tat-taxxa doppja. Se jkun meħtieġ li ssir distinzjoni bejn il-konsum ordinarju tal-enerġija u l-ħżin jew il-konverzjoni għall-ħżin.

Ir-Regolament TEN-E jrid jiġi rivedut b'mod urġenti qabel l-adozzjoni tal-lista l-ġdida ta' proġetti ta' interess komuni (PCI). Il-kriterji biex jiġu ddeterminati dawn il-proġetti ma jirriflettux l-impenn tal-Unjoni li telimina l-karbonju mis-settur tal-enerġija. Għalhekk, il-kriterji jeħtieġ li jiġu allinjati mal-miri tal-Klima u tas-Sostenibbiltà tal-Unjoni. Il-facilitajiet ta' ħżin jistgħu jkunu rilevanti għall-ippjanar tal-grilji u l-integrazzjoni settorjali tirrikjedi investimenti fi grilji ġodda bħal pipelines adatti biex jgħaddi minnhom l-idroġenu jew in-netwerks tas-šhana. Għalhekk, tali proġetti għandhom isiru eliġibbli għall-inklużjoni fil-listi PCI. Barra minn hekk, il-proċeduri ta' approvazzjoni amministrattivi fl-Istati Membri jaqbzu bil-kbir il-perjodi massimi għall-PCI pprovduti mir-Regolament TEN-E. Il-Kummissjoni għandha tirrieżamina l-mekkaniżmi ta' infurzar f'dan ir-rigward.

Fir-rigward tal-finanzjament tar-riċerka, il-passat wera li l-proġetti ta' riċerka ffinanzjati mill-UE ħafna drabi jsibu diffikultajiet biex jaċċessaw is-suq. Ir-rapporteur tilqa' l-holqien tal-Kunsill Ewropew tal-Innovazzjoni. Barra minn hekk, hija tilqa' l-fatt li l-Programm Orizzont Ewropa l-ġdid se jipprovdi l-finanzjament tal-attivitajiet qrib is-suq.

Se tkun meħtieġa għajnuna mill-Istat, b'mod partikolari għall-proġetti tal-ħżin li ma ntwerewx li għandhom lesti għas-suq. Il-proġetti tal-ħżin, bħalissa mhumiex indirizzati biżżejjed fil-Linji Gwida għall-Għajnuna mill-Istat għall-Protezzjoni tal-Ambjent u l-Enerġija 2014-2020 (EEAG), li minflok jiffukaw fuq il-proġetti ta' enerġija rinnovabbli. Din tista' tkun waħda mir-raġunijiet għaliex ġew innotifikati biss ftit miżuri ta' għajnuna mill-Istat għall-proġetti ta' ħżin. Ir-rapporteur tqis li huwa meħtieġ li jitqies ir-rwol tal-ħżin fit-tranzizzjoni enerġetika meta jiġi rivedut l-EEAG.

Peress li wieħed mill-oġettivi ewlenin tat-tranzizzjoni enerġetika huwa l-affordabbiltà tal-elettriku, huwa raġonevoli li wieħed jiffoka fuq it-teknoloġiji li huma jew kompletament fis-suq jew kważi bdew jithaddmu. Din hija r-raġuni għaliex ir-rapport jiffoka fuq għażla ta' teknoloġiji.

Gass bl-elettriku

Jeħtieġ li l-Ewropa ssir mexxej fis-settur tal-idroġenu ekoloġiku. L-idroġenu ekoloġiku, prodott mill-ilma bl-elettriku li ġej mill-RES, jista' jipprovdi flessibbiltà sinifikanti lis-sistema tal-elettriku. L-elettrolizzaturi moderni digà jeżistu f'daqsijiet multimegawatt. L-idroġenu

ekoloġiku jippermetti flessibilità ġeografika kbira: jista' jiġi prodott direttament fis-sors tal-elettriku (eż. park eoliku), u jew jintuża direttament, jinħażen - fi kwantitajiet kbar ħafna (eż. f'għerien naturali) - jew jiġi ttrasportat fuq distanzi twal mingħajr telf sinifikanti. Jista' jintuża għal skopijiet differenti, pereżempju biex jiġi eliminat il-karbonju mill-proċessi industrijali fl-industriji intensivi fl-enerġija billi jiġi ssostitwit parti mill-idroġenu 15 Mt li jintuża madwar id-dinja fir-raffineriji; biex jissostitwixxi l-gass naturali għat-tishin; bhala fjuwil għall-karozzi; jew jerga' jiġi ttrasformat f'elettriku. Fil-preżent, m'hemm l-ebda qafas armonizzat li jiddefinixxi l-istandards jew ir-rekwiziti għall-gass bl-elettriku. L-istandards ta' tahlit ivarjaw bejn il-5 % u l-20 % fost l-Istati Membri.

Biex jiġu stimolati l-investimenti fil-produzzjoni tal-idroġenu ekoloġiku u għaldaqstant biex jinholoq suq, huma essenzjali infrastruttura soda u standards tekniċi armonizzati. Qabel titqies il-konstruzzjoni ta' grilja separata biex jiġi ttrasportat l-idroġenu, għandha titqies il-possibbiltà li jintużaw pipelines tal-grilja eżistent. Sabiex tiġi evitata distorsjoni tas-suq, huma meħtieġa regoli ċari biex jiġu ddeterminati r-rwoli tal-atturi differenti fis-suq, b'mod simili għad-dispożizzjonijiet riveduti dwar id-disinn tas-suq tal-elettriku.

Batteriji

Il-batteriji jistgħu primarjament iservu għal żmien qasir biex tiġi żgurata l-kwalità tal-enerġija fil-grilja, bhall-kontroll tal-frekwenza, l-ibbilanċjar tal-ogħla livelli tad-domanda jew it-tnaqqis tal-varjazzjonijiet permezz tal-ħinijiet ta' rispons relattivament veloċi tagħhom. Xi xenarji jipprogettaw domanda għal batteriji tal-joni tal-litju sa 4000 GWh sal-2040 meta mqabbla ma' 78 GWh fil-preżent. Il-batteriji tal-joni tal-litju huma l-ogħla livell ta' żvilupp tekniċu attwali fil-vetturi elettrici jew fid-djar privati. Dawn ivarjaw bejn sistemi ta' 1-10 KW u sistemi ta' 1-50 MW. 85 % ta' ċelluli tal-batteriji huma mmanifatturati fir-reġjun Asja-Paċifiku. Barra minn hekk, il-ħames materji primi essenzjali (il-litju, in-nikil, il-kobalt, il-manganiż u l-grafit) iridu jiġu importati. Għalhekk, huwa essenzjali li jiġu promossi l-iżvilupp u l-innovazzjoni tal-batteriji fl-UE biex titnaqqas id-dipendenza fuq pajjiżi terzi. Din hija r-raġuni għaliex ir-rapporteur tilqa' l-Alleanza Ewropea tal-Batteriji (EBA) u l-Pjan ta' Azzjoni Strateġika li għandu jiġi appoġġjat ulterjorment. Il-Pjan ta' Azzjoni Strateġika dwar il-Batteriji li jiffoka fuq il-materja prima, l-estrazzjoni, l-akkwist, l-irfinar, il-produzzjoni ta' ċelluli u r-riċiklaġġ għandu jissahħaħ aktar. Il-batteriji tal-joni tal-litju, ibbenefikaw b'mod sinifikanti mir-riċerka. Barra minn hekk, il-Kummissjoni għandha tadotta miżuri li jgħinu biex tinbena katina ta' valur għall-batteriji fl-Ewropa.

Biex titnaqqas aktar id-dipendenza fuq l-importazzjonijiet ta' materja prima, jeħtieġ li ntejbu b'mod urġenti l-qafas tal-UE għar-riċiklaġġ tal-batteriji użati, inklużi dispożizzjonijiet speċifiċi, bħal pereżempju għall-batteriji tal-joni tal-litju, li bħalissa huma neqsin. Dawn id-dispożizzjonijiet jistgħu jgħinu biex jinholoq suq għar-riċiklaġġ tal-batteriji joni tal-litju. F'dan ir-rigward, ir-rapporteur tilqa' r-revizjoni li jmiss tad-Direttiva dwar il-Batteriji u tissottolinja l-importanza li jitneħħew l-ostakli għall-użu mill-ġdid u r-riċiklaġġ. Fil-kuntest tar-revizjoni għandha titqies mira ta' riċiklaġġ speċifika għall-batteriji tal-joni tal-litju.

Ħzin ippompjat

Il-ħzin ippompjat huwa wieħed mill-eqdem modi u l-aktar maturi biex tinħażen l-enerġija. Bi grad ta' effiċjenza ta' 75-80 %, jammonta għal 97 % tal-faċilitajiet tal-ħzin tal-enerġija attwali tal-UE. Huwa mod ippurvat u effiċjenti ta' ħzin tal-enerġija bi prezz kompetittiv.

Għalkemm xi Stati Membri diġà esploraw il-potenzjal ta' ħzin tal-idroenerġija ppompjata tagħhom sa firxa kbira, għad hemm potenzjal kbir li jista' jiġi esplorat aktar fl-UE, bhal permezz ta' modifika retroattiva u rikondizzjonar, li huwa approċċ ibbilanċjat li jgħib flimkien il-protezzjoni tal-ambjent u zieda fil-potenzjal ta' ħzin u l-effiċjenza tiegħu. Skont studju ta' Ċentru Kongunt tar-Riċerka¹, f'ċerti xenarji, hemm potenzjal tal-UE għal 28 TWh u aktar, jekk wiehed jiffoka fuq il-għibjuni naturali biss. Kif juru l-proġetti ta' riċerka attwali, il-ħzin ippompjat mhuwiex limitat għall-għibjuni naturali. Hemm proġetti ta' riċerka għall-użu ta' dawk li qabel kienu minjieri miftuħa għal ħzin ippompjat.

Ħzin termali

Il-ħzin termali, pereżempju għat-tishin distrettwali, bhalissa jintuza flimkien mas-CHP (kombinazzjoni ta' sħana u enerġija) biex jissahħnu żoni residenzjali b'popolazzjoni densa; il-grilja tat-tishin tintuza għat-trasport u bhala unità ta' ħzin fl-istess hin. Peress li din hija teknoloġija oħra li diġà ntweraw li hija effiċjenti hafna, ir-rapporteur temmen li l-potenzjal għandu jiġi sfruttat aktar. B'mod partikolari, iż-żoni residenzjali qrib konurbazzjoni industrijali huma ideali biex tintuza s-sħana mormija mill-proċessi industrijali li tista' tiġi maħżuna u ddistribwita għat-tishin. Forom oħra ta' ħzin termali, taħt l-art jew f'tankijiet iżolati, jistgħu jipprovdu ħzin tal-enerġija staġjonali.

Ir-rapporteur tirrakkomanda, għalhekk, li jiġu żviluppjati aktar il-grilji tat-tishin distrettwali, jiġu mtejba u mmodernizzati dawk li għadda żmienhom u jsiru eliġibbli għal finanzjament. Għalhekk, tilqa' l-inkluzjoni tan-networks ta' tishin distrettwali transfruntiera skont ir-Regolament CEF rivedut.

Ir-rwol tal-konsumaturi

Ir-rwol tal-ħzin decentralizzat tal-enerġija mill-konsumaturi se jżidied. L-unitajiet domestiċi privati jistgħu jaħżnu l-enerġija li jipproduċu, pereżempju minn pannelli fotovoltajċi, f'batteriji tad-dar biex jużawhom huma stess aktar tard. Jistgħu jsiru wkoll unitajiet tal-ħzin fil-grilja billi joffru l-kapaċitajiet ta' ħzin tal-batteriji tal-vetturi elettronici tagħhom lill-grilja ("mill-vettura għall-grilja"). Il-karozzi jkunu pparkjati 96 % tal-ħin, u l-kapaċità tal-batteriji tal-vetturi elettronici pparkjati tista' tintuza għall-ibbilanċjar tal-grilja. L-iċċarġjar intelligenti innovattiv diġà jeżisti u għandu jitqieghed għad-dispożizzjoni b'mod wiesgħa biex l-offerta ta' tali servizzi ta' flessibilità tkun attraenti għall-konsumaturi.

¹ Marcos Gimeno-Gutiérrez, Roberto Lacal-Arántegui "Assessment of the European potential for pumped hydropower energy storage - A GIS-based assessment of pumped hydropower storage potential" (Valutazzjoni tal-potenzjal Ewropew għall-ħzin tal-enerġija mill-idroenerġija ppompjata - Valutazzjoni bbażata fuq il-GIS tal-potenzjal ta' ħzin tal-idroenerġija ppompjata) (Rapporti Xjentifiċi u ta' Politika tal-JRC għall-2013)

ANNEX: LISTA TA' ENTITAJIET JEW PERSUNI LI MINGHANDHOM IR-RAPPORTEUR IRĊEVIET KONTRIBUT

Il-lista li ġejja hija mfassla fuq bażi purament volontarja taht ir-responsabbiltà esklużiva tar-rapporteur. Ir-rapporteur irċieva kontribut mill-entitajiet jew persuni li ġejjin fit-tnejn tar-rapport, sal-adozzjoni tiegħu fil-kumitat:

Entità u/jew persuna
Prof. Dr. Susanne Muhar, Prof. Dr. Stefan Schmutz / Università tar-Riżorsi Naturali u x-Xjenzi tal-Hajja (BUKO), Vjenna
Johannes Thema, Arjuna Nebel / Istitut Wuppertal
Trasport u Ambjent
Finnish Energy
WWF
EUROBAT
VERBUND AG
RWE
Il-Kummissjoni Ewropea, DG COMP
EASE
AXPO
Illwerke/VKW
Il-Kummissjoni Ewropea, DG ENER
Il-Kummissjoni Ewropea, DG GROW
Il-Ministru Awstrijak għall-Agricoltura, ir-Regjuni u t-Turiżmu
Arbeiterkammer Österreich
Ministru Federali għall-Azzjoni Klimatika, l-Ambjent, l-Energija, il-Mobbiltà, l-Innovazzjoni u t-Teknoloġija
cyberGRID
E-Control
Energienetze Steiermark
Fachverband Gas Wärme
Industriellenvereinigung
Klima- und Energiefonds
OMV AG
Oesterreichs Energie
Österreichische Energieagentur
Österreichischer Biomasse-Verband
Ressl Holding GmbH
Umwelt Management Austria
Verband der öffentlichen Wirtschaft und Gemeinwirtschaft Österreichs
WWF Österreich
Wirtschaftskammer Österreich

Wien Energie
RAG Austria AG
Flexens
Eurelectric

**INFORMAZZJONI DWAR L-ADOZZJONI
FIL-KUMITAT RESPONSABBLI**

Data tal-adozzjoni	29.6.2020
Riżultat tal-votazzjoni finali	+: 53 -: 3 0: 15
Membri preżenti għall-votazzjoni finali	François Alfonsi, Nicola Beer, Hildegard Bentele, Tom Berendsen, Vasile Blaga, Michael Bloss, Paolo Borchia, Marc Botenga, Markus Buchheit, Klaus Buchner, Cristian-Silviu Buşoi, Jerzy Buzek, Carlo Calenda, Andrea Caroppo, Maria da Graça Carvalho, Ignazio Corrao, Ciarán Cuffe, Josianne Cutajar, Martina Dlabajová, Christian Ehler, Niels Fuglsang, Lina Gálvez Muñoz, Claudia Gamon, Nicolás González Casares, Bart Groothuis, Christophe Grudler, András Gyürk, Henrike Hahn, Robert Hajšel, Ivo Hristov, Romana Jerković, Seán Kelly, Izabela-Helena Kloc, Łukasz Kohut, Zdzisław Krasnodębski, Andrius Kubilius, Miapetra Kumpula-Natri, Thierry Mariani, Marisa Matias, Eva Maydell, Georg Mayer, Joëlle Mélin, Iskra Mihaylova, Dan Nica, Angelika Niebler, Ville Niinistö, Aldo Patriciello, Mauri Pekkarinen, Tsvetelina Penkova, Morten Petersen, Markus Pieper, Clara Ponsatí Obiols, Sira Rego, Jérôme Rivière, Robert Roos, Jessica Stegrud, Beata Szydło, Riho Terras, Grzegorz Tobiszowski, Patrizia Toia, Evžen Tošenovský, Isabella Tovaglieri, Henna Virkkunen, Pernille Weiss, Carlos Zorrinho
Sostituti preżenti għall-votazzjoni finali	Mohammed Chahim, Jakop G. Dalunde, Eleonora Evi, Martin Hojsík, Elena Kountoura, Nils Torvalds

**VOTAZZJONI FINALI B'SEJĦA TAL-ISMIJIET
FIL-KUMITAT RESPONSABBLI**

53	+
EPP	Hildegard Bentele, Tom Berendsen, Vasile Blaga, Cristian-Silviu Buşoi, Jerzy Buzek, Maria Da Graça Carvalho, Christian Ehler, András Gyürk, Seán Kelly, Andrius Kubilius, Eva Maydell, Angelika Niebler, Aldo Patriciello, Markus Pieper, Riho Terras, Henna Virkkunen, Pernille Weiss
S&D	Carlo Calenda, Mohammed Chahim, Josianne Cutajar, Niels Fuglsang, Lina Gálvez Muñoz, Nicolás González Casares, Robert Hajšel, Ivo Hristov, Romana Jerković, Łukasz Kohut, Miapetra Kumpula-Natri, Dan Nica, Tsvetelina Penkova, Patrizia Toia, Carlos Zorrinho
RENEW	Nicola Beer, Martin Hojsík, Martina Dlabajová, Claudia Gamon, Bart Groothuis, Christophe Grudler, Iskra Mihaylova, Mauri Pekkarinen, Morten Petersen, Nils Torvalds
Greens	François Alfonsi, Michael Bloss, Klaus Buchner, Ciarán Cuffe, Jakop G. Dalunde, Henrike Hahn, Ville Niinistö
GUE	Elena Kountoura
NI	Ignazio Corrao, Eleonora Evi, Clara Ponsatí Obiols

3	-
ID	Markus Buchheit, Georg Mayer
ECR	Robert Roos

15	0
ID	Paolo Borchia, Andrea Caroppo, Thierry Mariani, Joëlle Mélin, Jérôme Rivière, Isabella Tovaglieri
ECR	Izabela-Helena Kloc, Zdzisław Krasnodębski, Jessica Stegrud, Beata Szydło, Grzegorz Tobiszowski, Evžen Tošenovský
GUE	Marc Botenga, Marisa Matias, Sira Rego

Tifsira tas-simboli użati:

+ : favur

- : kontra

0 : astensjoni